

नेपाल सरकार  
उद्योग मन्त्रालय  
घरेलु तथा साना उद्योग विभाग  
त्रिपुरेश्वर, काठमाडौं  
**महिला उद्यमशीलता विकास कोषको**  
**रकम कर्जा प्रवाह गर्ने सम्बन्धी**

## सूचना

प्रथम पटक प्रकाशित मिति २०७९/८/२६

महिला उद्यमशीलता विकास कोष (सञ्चालन) कार्यविधि २०६९ (संशोधन सहित) बमोजिम कोषको रकम महिलाको नाममा दर्ता भई स्थापना भएका महिलाद्वारा संचालित उद्योग वा उद्यम वा व्यवसायलाई विना धितो कर्जा प्रवाह गर्नको लागि छनौट भएका १० जिल्लाहरु (खोटाङ्ग, मकवानपुर, काठमाडौं, ललितपुर, भक्तपुर, बागलुङ, पूठान, कालिकोट, बाजुरा र कैलाली) मा यो सूचना प्रथम पटक प्रकाशन भएको मितिले ३० (तीस) दिन भित्र देहाय बमोजिमका कागजातहरु संलग्न राखी सम्बन्धित जिल्ला स्थित घरेलु तथा साना उद्योग कार्यालय/समितिको कार्यालयमा कार्यविधिको अनुसूची-३ बमोजिमको ढाँचामा कर्जा मागको प्रस्ताव दर्ता गर्न सम्बन्धित सबैको जानकारीको लागि यो सूचना प्रकाशित गरिएको छ ।

कर्जा रकम सम्बन्धित जिल्ला स्थित राष्ट्रिय बाणिज्य बैंकको शाखा कार्यालयबाट परिचालन हुनेछ । कर्जाको सीमा रु. १ लाख देखि ५ लाख सम्म हुनेछ । कर्जाको व्याज ६ प्रतिशत हुनेछ तर निर्धारित समय भित्र साँवा व्याज भुक्तानी गर्नेलाई व्याजमा १ प्रतिशत रकम छुट दिइनेछ । सावाँ, व्याज भुक्तानी गर्ने अवधि ३ वर्ष हुनेछ । महिला उद्यमशीलता विकास कोष (सञ्चालन) कार्यविधि २०६९ (संशोधन सहित) को अनुसूची ३ बमोजिमको कर्जा मागको निवेदनको ढाँचा सम्बन्धित जिल्ला स्थित घरेलु तथा साना उद्योग कार्यालय/समितिका कार्यालयहरुका साथै यस विभागको वेव साईट ([www.dcsi.gov.np](http://www.dcsi.gov.np)) बाट प्राप्त गर्न सकिनेछ । पेश भएका प्रस्ताव स्वीकृत गर्ने वा नगर्ने वा आंशिक रूपमा स्वीकृत गर्ने सम्पूर्ण अधिकार केन्द्रिय कोष सञ्चालन तथा व्यवस्थापन समितिमा निहित रहने छ ।

### निवेदन साथ संलग्न गर्नु पर्ने कागजातहरु

- (क) आफूले गर्न चाहेको व्यवसाय वा उद्यमको विवरण,
- (ख) कर्जा लगानी गर्ने प्रस्तावित उद्योग व्यवसाय वा उद्यमको योजना (स्कीम),
- (ग) कर्जा लगानी गर्ने माग गरेको रकम,
- (घ) नागरिकता प्रमाणपत्रको प्रतिलिपि,
- (ङ) जुन उद्योग व्यवसाय वा उद्यममा कर्जा लिन चाहेको हो सो संस्था प्रचलित कानून बमोजिम दर्ता, नवीकरण भएको प्रमाणपत्रको प्रतिलिपि,
- (च) कर्जा माग गर्ने संस्था जुन छाता संस्थाको सदस्य हो, सो जिल्लास्थित छाता संस्थाको सिफारिस ।